

93723 - روزىدار گۇناھ-مەسىيەتنىن، روزىسىنى قانداق مۇھاپىزەت قىلىشى كېرەك؟

سوئال

رامىزاندا گۇناھ-مەسىيەتنىن روزامنى قانداق مۇھاپىزەت قىلىمەن؟، بۇ ھەقتە چۈشەنچە بېرىشىڭلارنى سورايمەن.

تەپسىلى جاۋاپ

بارلىق گۈزەل مەدھىيلەر ئالەملەرنىڭ پەرۋەردىگارى بولغان ئاللاھ تائالاغا خاستۇر.

بىرىنچى: قېرىندىشىم! بۇ سوئالنى سوراپ ناھايىتى ياخشى قىلىدىڭىز، بۇ سوئال سىزنىڭ ئاللاھ تائالاغا قىلىدىغان تائەت-ئبادەتكە ھېرىسمەن ئىكەنلىكىڭىزنى، ئەتراپقا كەڭ تارقالغان گۇناھ-مەسىيەت سەۋەبىدىن بۇ تائەت-ئبادەتنىڭ پەزىلتىنىڭ كەمىيىشى ياكى زايى بولۇپ كىتىشتىن ئەنسىرگەنلىكىڭىزنىڭ ئىپادىسىدۇر.

ھەممەيلەن شۇنى بىلىشىمىز كېرەككى، روزا تۇتۇش پەقەت يېمەك-ئىچمەكىنى تەرك قىلىش ئەمەس، بەلكى ئاللاھ تائالا روزا تۇتۇشتىن تەقۋادارلىقنىڭ ھاسىل بولۇشى ئۈچۈن يولغا قويىدى. روزا ماھىيەتتە ئىنساننى گۇناھ-مەسىيەتنىن توسىدۇ، چەكىلەيدۇ ۋە ئۇنىڭدىن يىراقلىشىشقا ئۇندەيدۇ. ھەققى روزا پەقەت بەدەننىڭ روزىسى ئەمەس بەلكى قەلبىنىڭ روزىسىدۇر. پەيغەمبەر ئەلەيھىسسالامدىن بۇ ھەقتە بايان قىلىنغان ئومۇمى ۋە خۇسۇسى ھەدىسلەر يۈقىرىدا بايان قىلىنغان ئىشلارنى ئىپادىلەيدۇ. شۇنىڭدەك ئىسلام ئالىملىرىنىڭ بۇ ھەقتىكى سۆزلىرىمۇ مۇشۇ مەننى چۆرۈدۈگەن ھالدا چۈشەنچە بېرىدۇ.

ئەبۇ ھۇرەيرە رەزىبەللەھۇ ئەنھۇ ھەدىس بايان قىلىپ مۇنداق دەيدۇ، پەيغەمبەر ئەلەيھىسسالام مۇنداق دېگەن: «كىمكى روزا تۇتۇپمۇ يالغان سۆز ۋە ناچار ئىشلارنى تەرك قىلمايدىكەن، ئۇنىڭ يېمەك-ئىچمەكىنى تەرك قىلىپ روزا تۇتۇشنىڭ ئاللاھ تائالاغا ھېچ ھاجىتى يوق.» [بۇخارى رىۋايتى 1804-ھەدىس].

ئەبۇ ھۇرەيرە رەزىبەللەھۇ ئەنھۇ ھەدىس بايان قىلىپ مۇنداق دەيدۇ، پەيغەمبەر ئەلەيھىسسالام مۇنداق دېگەن: «بەزى روزا تۇتقۇچىلارغا تۇتقان روزىسىدىن پەقەت ئاچ قالغانلىقلا قالىدۇ، بەزى ناماز ئوقۇغۇچىلار ئۈچۈن كىچىدە ئوقۇغان نامىزىدىن پەقەت ئۇييقۇسز قالغانلىقلا قالىدۇ.» [ئىمام ئەھمەد رىۋايتى 8693-ھەدىس. بۇ ھەدىسىنى ئىبنى ھىبيان 8/257-ھەدىستە سەھىھ دېگەن. بۇ ھەدىسىنى شەيخ ئەلبانى رەھىمەھۇللاھ تەرغىبىنىڭ (1/262) سەھىھ دەپ كەلتۈرگەن].

پەيغەمبەر ئەلەيھىسسالامنىڭ ساھابىلىرى ۋە ئۈممەتنىڭ ئىلگىرىكى ياخشى كىشىلىرى روزىلىرىنىڭ ماددى-مەنۋىي تەرەپتىن پاكسە (يەنى گۇناھ-مەسىيەتنىن پاك) بولىشىغا بەك ھېرىسمەن بولاتتى.

ئۆمەر ئىبنى خەتتاپ رەزىيەللەھۇ ئەنھۇ مۇنداق دەيدۇ: "روزا تۇتۇش دېگەن: پەقەت يېمەك-ئىچمەكتىن چەكلەنىش ئەمەس بەلكى يالغانچىلىق، ناچار سۆز-ھەرىكە تله ردىن ساقلىنىش دېمەكتۇر".

جابىر ئىبنى ئابدۇللاھ رەزىيەللەھۇ ئەنھۇ مۇنداق دەيدۇ: "سەن روزا تۇتقان ۋاقتىڭدا، قۇللىقىڭنى، كۆزۈڭنى چەكلەنگەن ئىشلاردىن ساقلا، تىلىڭنى يالغان سۆز ۋە غەيۋەتلەردىن ساقلا، قول ئاستىڭدىكى خىزمەتچىلەرگە ئازار يەتكۈزمە، روزا تۇتقان كۈنلىرىڭدە چوڭ سۈپەت، كەمتهر ۋە تەمكىن بولغان، روزا تۇتقان كۈنىڭ بىلەن روزا تۇتۇمىغان كۈنلىرىڭنى ئوخشاش ئۆتكۈزمە".

ھەفسە بىنتى سىيرىن رەھىمەھۇللەھ تابىئىنلار ئىچىدىن چىققان چوڭ ئالىمە بولۇپ، ئۇ مۇنداق دەيدۇ: "روزا بىر قالقان بولۇپ، بۇنى ئۆز ئىگىسى تىشۇھتمەيدۇ، بەلكى غەيۋەت-شىكايدەت تېشۇپتىدۇ".

مەيمۇن ئىبنى مېھران مۇنداق دەيدۇ: "ئەھمىيەتسىز روزا يېمەك-ئىچمەكتىن تەرك قىلغان روزىدۇر". [يۇقىرىقى ئەسەرلەرنى: ئىبنى ھەزمى "ئەل مۇھەللا" ناملىق ئەسەر 4-توم 308-بەتتە بايان قىلغان].

بىز يۇقىرىدا بايان قىلىنغان دەللىلەرنى بىلگەندىن كىيىن بەزى ئالىمالارنىڭ روزا تۇتۇپ گۇناھ-مەسىيەت قىلغان كىشىنىڭ روزىسى بۇزۇلىدۇ دېگەن سۆزلىرىدىن ھەيران قالمايمىز. توغرىسى روزىسى بۇزۇلمايدۇ، لېكىن روزىنىڭ ساۋابى كېمىيپ كېتىدۇ، روزا تۇتۇشتىن بولغان ھەققى غايىگە زىت كېلىدۇ.

ھاپىز ئىبنى ھەجەر رەھىمەھۇللەھ مۇنداق دەيدۇ: "غەيۋەت روزىنى بۇزىدۇ. بۇ توغرىدا ئائىشە رەزىيەللەھۇ ئەنھادىن دەللىل بايان قىلىدۇ. ئىمام ئەۋزائىي بۇ توغرىدا مۇنداق دېگەن: غەيۋەت روزىدارنىڭ روزىسىنى بۇزىدۇ، غەيۋەت قىلغۇچىغا شۇ كۈندىكى روزىنىڭ قازاسىنى قىلىش زۆرۈر بولىدۇ. ئىمام ئىبنى ھەزمى چەكتىن ئاشۇرۇپ مۇنداق دەيدۇ: روزا تۇتقۇچى ئۆزىنىڭ روزىدارلىقنى بىلىپ تۇرۇپ قەستەن قىلغان ھەرقانداق گۇناھ روزىنى بۇزىدۇ، قىلغان گۇناھ ئەمەلى بولسۇن ياكى ئاغزاكى بولسۇن ئوخشاش. پەيغەمبەر ئەلەيھىسسالام مۇنداق دېگەن: پەيغەمبەر ئەلەيھىسسالام مۇنداق دېگەن: «**كىمكى روزا تۇتۇپمۇ يالغان سۆز ۋە ناچار ئىشلارنى تەرك قىلامايدىكەن، ئۇنىڭ يېمەك-ئىچمەكتىن تەرك قىلىپ روزا تۇتۇشنىڭ ئاللاھ تائالاغا ھېچ حاجتى يوق.**» تۆگىدى. [پەتھۇل بارى 4-توم 104-بەت].

پەزىلەتلىك شەيخ مۇھەممەد ئىبنى سالىھ ئەلئۇسەيمىين رەھىمەھۇللەھ مۇنداق دەيدۇ: "ئۇ كىشىگە روزا پەرز بولىدىغان مەسىلىدە سلەر ھەيران قىلىۋاتىسىلەر، ئەگەر روزا تۇتۇش زۆرۈر بولىدىغان ئىش گۇناھ-مەسىيەت دېسەك، ئىنساننىڭ گۇناھ-مەسىيەتنى ساقلىنىشى زۆرۈر بولىدۇ، چۈنكى گۇناھ-مەسىيەتنى ساقلىنىش

روزىدىكى ئاساسى مەقسەتنىن ئىبارەتتۇر. چۈنكى ئاللاھ تائالا مۇنداق دېگەن: ئاللاھ تائالا مۇنداق دەيدۇ: {بِإِيمَانٍ أَعْثَمُوا كُتُبَ عَلَيْكُمُ الضَّيْامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقَوْنَ}. تەرجىمىسى: «ئى مۆمنلەر! (گۇناھلاردىن) ساقلىنىشىڭلار ئۈچۈن، سلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قلىنغاندەك، سلەرگىمۇ (رامازان روزىسى) پەرز قلىنىدى.» [سۈرە بەقەرە 183-ئايەت].

ئاللاھ تائالا يۇقىرىقى ئايەتتە، تەقۋادار بولۇشۇڭلار ئۈچۈن روزا پەرز قلىنىدى دېدى، ھەرگىزمۇ ئاچ قلىنىشىڭلار ئۈچۈن ياكى ئۇسساپ قلىنىشىڭلار ئۈچۈن ياكى ئەر-ئايالچىلىق مۇناسىۋەتنىن ساقلىنىشىڭلار ئۈچۈن پەرز قلىنىدى، دېمىدى. مانا بۇ روزا تۇتۇشتىن بولغان ئاساسى مەقسەتتۇر. بۇ ئىشنى ئەمەلىيەشتۈرۈپ ۋە تەكتىلەپ، پەيغەمبەر ئەلەيھىسسالام مۇنداق دېدى: «كىمكى روزا تۇتۇپمۇ يالغان سۆز ۋە ناچار ئىشلارنى تەرك قىلمايدىكەن، ئۇنىڭ يېمەك-ئىچمىكىنى تەرك قىلىپ روزا تۇتۇشىنىڭ ئاللاھ تائالاغا ھېچ حاجتى يوق.»

[بۇخارى رىۋايىتى 1804-ھەدىس]. شۇنىڭ ئۈچۈن ئىنساننىڭ ئاللاھ تائالاغا ئاسىيلق قلىشىنى ساقلىنىشى بولسا ھەققى روزا تۇتۇشتىن ئىبارەتتۇر. ئەمما سرتقى شەكلى بولسا، ئىپتار قىلىدىغان ئىشلاردىن ساقلىنىشتۇر، تاڭ يورۇغاندىن باشلاپ كۈن پاتقۇچە ئاللاھ تائالاغا ئىبادەت قىلىش بىلەن روزىنى بۇزىدىغان ئىشلاردىن ساقلىنىشتىن ئىبارەت. بۇ توغرىدا ئاللاھ تائالا مۇنداق دېگەن: {فَالآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّىٰ يَتَبَيَّنَ لَكُمُ الْحَيْطُ الْأَيْيَضُ مِنَ الْحَيْطِ الْأَسْوَدِ مِنَ الْفَجْرِ ثُمَّ أَتَمُوا الصَّيَامَ إِلَى اللَّيْلِ}. تەرجىمىسى: «ئەمدى ئۇلارغا (يەنى ئاياللىرىڭلارغا) يېقىنچىلىق قلىڭلار، ئاللاھ سلەرگە تەقدىر قىلغان نەرسىنى (يەنى پەرزەنتىنى) تەلەپ قلىڭلار، تاڭى تاڭنىڭ ئاق يېپى قارا يېپىدىن ئايىلغانغا (يەنى تاڭ يورۇغانغا) قەدەر يەڭىلار، ئىچىڭلار، ئاندىن كەچ كىرگىچە روزا تۇتۇڭلار.» [سۈرە بەقەرە 187-ئايەتنىڭ بىرقىسى]. مانا بۇ روزىنىڭ سرتقى كۆرۈنۈشىدىن ئىبارەت بولۇپ، بۇ پەقەت بەدەننىڭ روزىسىدۇر. ئەمما قەلبىنىڭ روزىسى بولسا ئاللاھ تائالاغا ئاسىيلق قلىشىنى ساقلىنىدىغان ھەققى روزىدۇر.

يۇقىرىدا بايان قىلىنغان دەللەرگە ئاساسەن، كىمكى سرتقى جەھەتنىن بەدىنى روزا تۇتسا، چىن قەلبىدىن روزا تۇتمىسا، ئۇ كىشىنىڭ تۇتقان روزىسى ئىنتايىن چالا بولغان بولىدۇ، بىز بۇنداق شەكىلىكى روزىنى باتل دېمەيمىز، لېكىن ناقىس-چالا دەيمىز. خۇددى ناماز توغرىسىدا، ناما زىكىرىنىڭ ئەققىمىتىنىڭ تۆۋەنچىلىك بىلەن تۇرۇپ ئاللاھ تائالادىن قورقۇش، قەلبىنىڭ نامىزى بەدەننىڭ نامىزىدىن بۇرۇن بولۇش كېرەك دېگەنگە ئوخشاش. لېكىن ئىنسان قەلبى بىلەن ناماز ئوقۇمای پەقەت بەدىنى بىلەن ناماز ئوقۇسا، گوياكى ئۇ كىشىنىڭ قەلبى ھەر جايدا بولۇپ، ئوقۇغان نامىزى چالا بولغان بولىدۇ. لېكىن سرتقى تەرەپنى ئېتىبارغا ئالغاندا نامىزى دۇرۇس بولىدۇ، ئەمما ناما زىكىرىنىڭ هاسىل بولىدىغان ساۋاپ ۋە پەزىلەتمۇ مەزكۇر ناما زىكىرىنىڭ مەسىھىسى بولىدۇ. شۇنىڭدەك ئىنسان گۇناھ-مەسىھىيەتنىن ساقلانماي روزا تۇتسا، ئۇ كىشىنىڭ تۇتقان روزىسى بەك چالا بولىدۇ، لېكىن شۇ كۈنلۈك روزىغا كۈپايدە قىلىدۇ، چۈنكى ئىبادەت دۇنيادا سرتقى كۆرۈنىشى بىلەن ئېتىبارغا ئېلىنىدۇ. "تۈگىدى. [ئەركىن ئۇچرىشىش پروگراممىسى" ناملىق ئەسەر 1-توم 116-بەت].

ئىككىنچى: ئالملار سەبرىنى ئۈچكە ئايىرىدى: ئاللاھ تائالانىڭ تائەت-ئبادەتلرىگە سەبر قىلىش. گۇناھ-مەسىيەتنىن ساقلىنىشقا سەبر قىلىش. تەقدىرگە سەبر قىلىشتىن ئىبارەت. روزىدا مۇشۇ ئۈچ تۈرلۈك سەبرىنىڭ ھەممىسى تىپلىدۇ.

ئىبنى رەجب ھەنبەلى رەھىمەھۇللاھ مۇنداق دەيدۇ: "سەبرىنىڭ ئەڭ ياخشى تۈرى بولسا روزا تۈتۈشتن ئىبارەتتۇر. چۈنكى روزا ئۈچ تۈرلۈك سەبرىنى مۇجەسسىمەشتۈرگەن، چۈنكى ئاللاھ تائالانىڭ تائەت-ئبادەتلرىگە ۋە ئاللاھ تائالاغا ئاسىلىق قىلىشتىن سەبر قىلىش دېگەن ئبادەت بولۇپ، روزىدار ئاللاھ تائالا ئۈچۈن ئۆزىنىڭ شەھۋىتىنى تەرك قىلىدۇ، نەپسىگە قارشى كۆرەش قىلىدۇ. سەھىھ ھەدىستە يەنى ھەدىس قۇدىسىدا ئاللاھ تائالا مۇنداق دەيدۇ: «ئادەم ئەۋلادلىرىنىڭ روزىدىن باشقا ھەممە ئەمەللەر ئۆزى ئۈچۈندۇر، ئەمما روزا مەن ئۈچۈندۇر، بۇنىڭ ئۈچۈن ئۇنى ئۆزۈم مۇكاپاتلىيمەن چۈنكى ئۇ مەن ئۈچۈن ئۆزىنىڭ يېمەك-ئىچمەك ۋە شەھۋىتىنى تەرك قىلدى.» يەنە ھەم: روزا تۇتقۇچى ئۈچۈن ئاچلىق ۋە ئۇسسىزلۇقتىن ھاسىل بولغان دەرتلىك تەقدىرگە سەبر قىلىشتۇر». توگىدى. [«جامسئۇل ئۈلۈم ۋەلەتكەم» ناملىق ئەسەر 219-بەت].

كىمكى ئۆزىنىڭ روزىسىنى ئاللاھ تائالا يولغا قويغان شەكىلدە روياپقا چىقىرىدىكەن، ئۇ كىشى كۆپ ساۋابقا ئېرىشىدۇ، ئاللاھ تائالا تەرىپىدىن زور مۇكاپاتقا سازاۋەر بولىدۇ. بۇنىڭغا ئاللاھ تائالانىڭ بۇ ئايىتى كۇپايە قىلىدۇ: {إِنَّمَا يُؤْفَى الصَّابِرُونَ أَجْرَهُمْ بِعَيْنِ حِسَابٍ}. تەرجىمىسى: «پەقەت سەۋر قىلغۇچىلارغا ئۇلارنىڭ ئەجرى هېسابىز بېرىلىدۇ.» [سۈرە زۇمەر 10-ئايەت].

ئۈچىنچى: مۇسۇلمان روزىسىنى ئاسىلىق سەۋەبىدىن چالا بولۇپ قىلىشتىن مۇھاپىزەت قىلىشى كېرەك. شۇنىڭ ئۈچۈن گۇناھ-مەسىيەتكە سەبر قىلىشنى روياپقا چېقىرىش زۆرۈر بولىدۇ. بەزى ئالملار گۇناھ-مەسىيەتكە سەبر قىلىش بولسا سەبرىنىڭ باشقا ئىككى تۈرىدىن كاتتا ۋە ئۇلۇغىدۇر، ئۇنداق بولىغاندا ئىنسان ناچارلىق قاپلىغان جەمئىيەتتە ئاسانلا گۇناھ-مەسىيەتكە چۈشۈپ قالىدۇ.

ئىبنى قەبىيم رەھىمەھۇللاھ مۇنداق دەيدۇ: "بۇ يەردە كىشىلەر تالاش-تارتىش قىلىۋاتقان بىر مەسىلە بار، ئۇ بولسىمۇ: ئىنساننىڭ گۇناھ-مەسىيەتكە سەبر قىلىشنىڭ ساۋابى ئارتۇقىمۇ؟ ياكى تائەت-ئبادەتكە سەبر قىلىشنىڭ ساۋابى ئارتۇقىمۇ؟ دېگەن مەسىلە. بىر قىسىم ئالملار: بىرىنچىسىنى كۈچلاندۇردى ۋە گۇناھ-مەسىيەتكە سەبر قىلىش دېگەن راستچىل كىشىلەرنىڭ ئادىتى دەپ قارايدۇ. شۇنىڭدەك بىر قىسىم سەلەپ ئالملرىمۇ: ياخشى ئەمەللەرنى ياخشى كىشىلەرمۇ ۋە پاسق-پاچىر كىشىلەرمۇ قىلىدۇ، گۇناھ-مەسىيەتنى پەقەت راستچىل-سەمىمى كىشىلەرلا تەرك قىلايدۇ چۈنكى گۇناھ-مەسىيەتكە بولغان چاقرىقتائەت-ئبادەتنى تەرك قىلىشقا بولغان چاقرىقتىن كۈچلۈك بولىدۇ، گۇناھ-مەسىيەتكە بولغان چاقرىق ئىنساننىڭ ۋۇجۇدىدا بار بولغان، نەپسى خالايدىغان، لەززەتلەندىغان بىر ئىش، تائەت-ئبادەتنى تەرك قىلىشقا بولغان چاقرىق بولسا، ھورۇنلۇق، سەل قاراش، خوش ياقماسىلىقتن ئىبارەتتۇر، شۇنىڭ ئۈچۈن گۇناھ-مەسىيەتكە بولغان چاقرىق

كۈچلۈكتۇر، دېدى. ئۇلار يەنە: گۇناھ-مەسىيەتنە نەپسىنىڭ قىزىقىشى، ھاۋايى-ھەۋەسىنىڭ تۈرتىكىسى، شەيتاننىڭ ۋەسۋەسىسى، دۇنيانىڭ سەۋەبلەرى، ناچار ھەمراھ، نەپسىنىڭ تەلپى، سۈركىلىش، تەبىئىتىنىڭ مايدىللەقى قاتارلىقلارنىڭ ھەممىسى ئىنساننى گۇناھ-مەسىيەتكە چاقىرىدىغان سەۋەبلەرنىڭ قاتارىدىن ھېسابلىدۇ. بۇ سەۋەبلەرنىڭ ھەممىسى جەملىنىپ، قەلبىن غالىب كەلسە، بۇنىڭغا ئاۋااز قوشۇشقا سەبر قىلىشتىنمۇ كۈچلۈك سەبر بولامدۇ؟! ئەگەر ئاللاھ تائالا ئۇنىڭغا سەبر ئاتا قىلىمسا، ئۇ ئىنسانغا سەبر نەدىن كېلىدۇ؟. مانا بۇ سۆزنىڭ دەلىلى ئاشكارا ۋە كۈچلۈكتۇر". تۈگىدى. [تەرىق ئەلهىجرەتەين" 414-بەت].

گۇناھ-مەسىيەتكە سەبر قىلىش بولسا بىرقانچە سەۋەبلەر ئارقىلىق بارلىققا كىلىدۇ، بۇ توغرىدا پىكىر قىلىشكىزنى ئۈمىد قىلىمىز، ئۇنىڭدا كېسەلنىڭ ھەممە سۈپەتلەرى ۋە ئۇنى داۋالاشنىڭ يوللىرى ئوچۇق بايان قىلىنغان.

ئىمام ئىبنى قەيىم رەھىمەھۇللاھ "گۇناھ-مەسىيەتلهرگە سەبر قىلىشنىڭ ئاساسى بىرقانچە سەۋەبلەردىن پەيدا بولىدىغانلىقىنى تۆۋەندىكى بىر نەچچە نوقىتىغا يىغىنچاقلالىدۇ:

بىرىنچى: بەندە گۇناھ-مەسىيەتنىڭ قەبەلىكى، رەزىللىكى ۋە پەسلىكىنى بىلىشى كېرەك، چۈنكى ئاللاھ تائالا ئىنساننى گۇناھ-مەسىيەتنىڭ پەسلىكى ۋە رەزىللىكىدىن ھىمايە قىلىش ئۈچۈن چەكلىدى، خۇددى كۆيۈمچان دادا ئۆز بالىسىنى زىيانلىق ئىشلاردىن قوغدىغانغا ئوخشاششتۇر. گەرچە گۇناھ-مەسىيەتكە بولىدىغان ئازاپلار تەپسىلى بايان قىلىنىغان بولسىمۇ، مۇشۇ سەۋەبلەر ئەقىلىك كىشىلەرنى گۇناھ-مەسىيەتنى تەرك قىلىشقا يۈزلەندۈرىدۇ.

ئىككىنچى: ئاللاھ تائالادىن ھەققى تۈرده هايا قىلىشتۇر. بەندە ئاللاھ تائالانىڭ ئۆزىگە قاراپ تۈرىدىغانلىقىنى، ئۇنىڭ ئولۇغلوقىنى، ئۆزىنىڭ ھەممە سۆزلىرىنى ئاڭلاپ، قىلغان ئىشلىرىنى كۆرۈپ تۈرىدىغانلىقىنى بىلگەن ۋاقتىدا ئاللاھ تائالادىن ھەققى هايا قىلىدۇ، ئاللاھ تائالا ياقتۇرمایدىغان ئىشلارنى قىلىشتىن چىكىندۇ.

ئۈچىنچى: ئاللاھ تائالانىڭ ئۆزىگە ئاتا قىلغان خەيرى-ئېھسان ۋە نېمەتلەرىگە كۆڭۈل بۆلىشى كېرەك. چۈنكى گۇناھ-مەسىيەت نېمەتنى يوق قىلىدۇ. ئىنسان بىر گۇناھ قىلىدىكەن ئاشۇ گۇناھنىڭ ھېسابى بىلەن ئاللاھ تائالا ئۇنىڭغا ئاتا قىلغان بىر نېمەت يوق قىلىدۇ. ئەگەر تەۋبە قىلسا توغرا يولغا قايتسا، ئاشۇ نېمەت ياكى شۇنىڭ ئوخشىشى ئۇ كىشىگە قايتىدۇ. ئەگەر گۇناھ-مەسىيەتنى داۋاملاشتۇرۇپ، ھەققەتكە قايتىمسا، ئۇنىڭغا بېرىلگەن نېمەتلەرنىڭ ھەممىسى يوق بولىدۇ، بۇ توغرىدا ئاللاھ تائالا مۇنداق دەيدۇ: {إِنَّ اللَّهَ لَا يَغِيرُ مَا بِقَوْمٍ حَتَّى يَغِيرُو مَا بِأَنفُسِهِمْ}. تەرجىمىسى: «ھەر قانداق بىر قەۋم ئۆزىنىڭ ئەھۋالىنى ئۆزگەرتىمگۈچە (يەنى ئاللاھنىڭ بەرگەن نېمەتلەرىگە تۈزكۈرلۈق قىلىپ گۇناھلارغا چۈممىگىچە) ئاللاھ ئۇلارنىڭ ئەھۋالىنى ئۆزگەرتىمەيدۇ (يەنى ئاللاھ ئۇلارغا بەرگەن نېمەت، خاتىرجەملەك ۋە ئىززەت - ھۆرمەتنى ئېلىپ تاشلىمايدۇ)». [سۈرە رەئەدە 11-ئاينەتنىڭ بىر قىسىمى].

نېمەتنىڭ ئەڭ كاتتىسى ئىمان ۋە ئىسلامدۇر. گۇناھنىڭ كاتىلىرى، زىناخورلۇق، ئوغربىلىق، ھاراق ئىچىش، بۇلاڭچىلىق قىلىش قاتارلىقلارغا ئوخشاش ئىشلار ئىنساندىن نېمەتنىڭ كىتىشىگە سەۋەپ بولىدۇ. سەلەپ ئالمليرنىڭ بىرى مۇنداق دەيدۇ: "بىر قېتىم گۇناھ قىلغانلىقىم سەۋەبىدىن بىر يىلغىچە كېچىدە قىيامدا تۈرۈشتىن مەھرۇم قالدىم". يەنە بىرى مۇنداق دەيدۇ: "بىر قېتىم گۇناھ قىلغانلىقىم سەۋەبىدىن قۇرئاننىڭ مەنسىنى چۈشىنىشتىن مەھرۇم قالدىم". بۇ توغرىدا بىر شائىر مۇنداق دېگەن: "ئەگەر سەن ئالى نېمەتتە بولساڭ، گۇناھ-مەسىيەت ئۇ نېمەتلەرنى يوق قىلىدۇ".

ئومۇمەن: گۇناھ-مەسىيەت ئوتۇننى كۆيدۈردىغان ئوتقا ئوخشاش بولۇپ، نېمەتلەرنى كۆيدۈردىغۇ. جانابى ئاللاھ نېمەتنىڭ يوق بولىشىدىن ۋە نېمەتنىڭ ئازابقا ئۆرۈلۈشىدىن ساقلىسۇن.

تۆتنىچى: ئاللاھ تائالادىن ۋە ئاللاھ تائالانىڭ ئازابىدىن قورقۇش. بۇ ئاللاھ تائالانىڭ رەھمىتى، ئازابىنى تەستقلالش، ئاللاھ تائالاغا، ئاللاھ تائالانىڭ كىتابلىرىغا، پەيغەمبەرلىرىگە ئىشىنىشتىن ئىبارەت بولۇپ، بۇ سەۋەب ئىلىم، ئىشەنچ بىلەن كۈچبىدۇ، ئۇ ئىككىسىنىڭ ئاجىزلىشىسى بىلەن ئاجىزلىشىدۇ. بۇ توغرىدا ئاللاھ تائالا مۇنداق دەيدۇ: {إِنَّمَا يَخْشِيُ اللَّهُ مِنْ عِبَادِ الْعُلَمَاءِ}. تەرجىمىسى: «ئاللاھنىڭ بەندىلىرى ئىچىدە ئاللاھتىن پەقەت ئالما لا قورقىدو،» [سۈرە فاتر 28-ئايەت].

سەلەپ ئالمليرنىڭ بەزىسى مۇنداق دەيدۇ: "ئاللاھ تائالادىن قورقۇشقا ئىلىم-مەرىپەت كۈپايدە قىلىدۇ، ئاللاھ تائالانىڭ رەھمىتىدىن مەغۇرۇلىنىشقا جاھىلىق يىتەرلىكتۇر".

بەشىنچى: ئاللاھ تائالانى ياخشى كۆرۈش. بۇ ئاللاھ تائالانىڭ كۆرسەتمىسىگە مۇخالىپە تچىلىك قىلىش ۋە ئاسىلىق قىلىشىنى ساقلىنىشتىكى ئەڭ كۈچلۈك سەۋەپتۇر. چۈنكى ياخشى كۆرگەن كىشى ئۆزى ياخشى كۆرۈدىغان كىشىگە ئىتائەت قىلىدۇ. كۆڭۈلدە مۇھەببەتنىڭ ھۆكۈمرانلىقى كۈچەيسە، ئۇ ئۆزى ياخشى كۆرگەن كىشىگە ئىتائەت قىلىشنى تەقەززا قىلىدۇ، ئۇنىڭغا مۇخالىپە تچىلىك قىلىشنى تەرك قىلىش كۈچلۈك بولىدۇ. ھەقىقەتەن گۇناھ-مەسىيەت ۋە مۇخالىپە تچىلىك قىلىش مۇھەببەت ۋە ئۇنىڭ قەلبىتكى ئورنىنىڭ ئاجىزلىشىشىدىن سادىر بولىدۇ. ئۆز خوجايىنىڭ جازاسى ۋە ئازابىدىن قورقۇپ گۇناھ-مەسىيەتنى تەرك قىلىش بىلەن، ئۆز خوجايىنغا بولغان مۇھەببەت ۋە ياخشى كۆرۈشنىڭ تۈرتىكىسى بىلەن گۇناھ-مەسىيەتنى تەرك قىلىشپەرقلىق بولىدۇ.

ئالتنىچى: نەپىسىنىڭ ئېسلىكى، پاكلىقى، ئۇستۇنلۇكى، ساپلىقى نەپىسىنىڭ قەدىر-قىممىتىنى چۈشۈرۈدىغان، ئورنىنى تۆۋەنلىكتىدىغان، پەسلهشتۈرۈدىغان، ناچار ئورۇنغا چۈشۈرۈپ قويىدىغان سەۋەبىلەرنى تاللاشتىن ھىمايە قىلىدۇ ۋە قوغدايدۇ.

يەتنىنچى: گۇناھ-مەسىيەتنىڭ ئاققۇتىنىڭ ناچارلىقى، ئۇنىڭ تەسىرىنىڭ قەبەللىكى، ئۇنىڭدىن پەيدا بولىدىغان زىيانى بىلىش ئىلىمنىڭ كۈچ-قۇقۇقىنى بىلەن بولىدۇ. گۇناھ-مەسىيەتنى پەيدا بولىدىغان زېيانلار: يۈزىنىڭ قارىداپ كېتىشى، قەلبىنىڭ قاراڭغۇلىشىشى، سىقلىشى، غەمگە چۈشۈشى، بىئارام بولىشى، دەرت-ئەلم تارتىشى، ئۆزىنى كونترول قىلالماسلقى، غەزەپلىشىنىڭ ئادەتكە ئايلىنىشى، ئەتراپتىكىلەر بىلەن بولغان ئىتىپاقلقى پارچىلىنىشى، دۇشمەنگە قارشى تۇرۇشتىن ئاجىز كېلىشى، گۈزەللىكىنى يوقتىشى، ھەيرانلىق ئىچىدە ياشىشى، ئۇنىڭ ۋەلسى ۋە ياردەمچىلىرىنىڭ ئۇنى تاشلىقىتىشى، ئوچۇق دۇشمىنىڭ ئۇنىڭغا ھۆكۈمرانلىق قىلىۋېلىشى، ئۇنىڭغا قارشى تۇرۇشقا تەبىارلىغان ئىلىمنىڭ يوقلىشى، ئىلگىرى بىلگەن بىلەملىرىنىڭ ئاجىزلىشىشى ياكى ئۇنىتۇلۇشى، ئۆزىگە ھۆكۈمرانلىق قىلىۋاتقان كېسەللىكىنىڭ ئۆلۈمگە ئىلىپ بېرىشى قاتارلىقلاردىن ئىبارەت بولۇپ، نەتجىدە گۇناھ-مەسىيەت قەلبىنى ئۆلتۈرىدۇ. قەلبى ئۆلگەن كىشىدە ھاياتقا گۈزەل قاراش تۇيغۇسى يوقلىدۇ.

ئومۇمەن: گۇناھ-مەسىيەتنىڭ تەسىرى ئىنتايىن قەبىم بولۇپ، بەندىنىڭ بىلگىنىدىن كۆپراقتۇر، شۇنىڭدەك تائەت-ئىبادەتنىڭ گۈزەل تەسىرىمۇ ئىنساننىڭ بىلەم دائىرسىدىن نەچچە ھەسسى كۆپ بولىدۇ. دۇنيا-ئاخىرەت ياخشىلىقىنىڭ ھەممىسى ئاللاھ تائالاغا ئىتائەت قىلىش بىلەن بولىدۇ، دۇنيا-ئاخىرەتتە ئۇچرايدىغان يامانلىق، بالا-مۇسىبەتنىڭ ھەممىسى ئاللاھ تائالاغا ئاسىيلق قىلىش بىلەن بولىدۇ.

سەككىزىنچى: قۇرۇق ئارزوُلارنى كۆپ قىلاماسلىق. شۇنى بىلىش كېرەككى، قۇرۇق ئارزوُ تىز يوقلىدۇ، خۇددى ئۇ بىر يۈرتىقا كىرىپ چىقىپ كېتىشكە تەمشەلگەن مۇساپىرغا ياكى دەرەخ سايىسىدا ئارام ئىلىپ ئۆتۈپ كەتكەن يولۇچىغا ئوخشاشتۇر، ئىنسان ئۆزىنىڭ دۇنيادا تۇرۇش مۇددىتىنىڭ ئازلىقى، يۆتكىلىشىنىڭ تېزلىكىنى بىلگەن ۋاقتىدا، ئۆزىگە زىيانلىق، پايدىسى بولمىغان ۋە كۆتۈرۈش ئېغىر بولغان نەرسىلەرنى تاشلاپ، ئۆزىگە پايدىلىق بولغان نەرسىلەرنى ھازىر قىلىشقا ھېرسىمەن بولىدۇ. ئىنسان ئۈچۈن قۇرۇق ئارزوُلارنى كۆپ قىلىشتىنمۇ زىيانلىق نەرسە ۋە قۇرۇق ئارزوُ-ھەۋەسلىرىنى تەرك قىلىشتىنمۇ پايدىلىق نەرسە بولمسا كېرەك.

توققۇزىنچى: يېمەك-ئىچمەكىنى كۆپ يېبىشتىن، كېيم-كېچەكىلەرنى زىيادە كېيىشتىن، كۆپ ئۇخلاشتىن ۋە كىشىلەر بىلەن ئورۇنسىز ئارلىشىشتىن ھەزەر قىلىشى كېرەك. ھەققەتەن گۇناھ-مەسىيەتكە چاقرىدىغان قوزغا تقوچى كۈچ مۇشۇنداق ئارتاۇق ئىشلاردىن پەيدا بولىدۇ. بۇ ئىشلار ئىنساندىن توغرا يولدىن چەتنەشنى تەلەپ قىلىدۇ، دۇرۇس ئىشلارنى قىلىش قىيىن بولىدۇ، ھارام-چەكىلەنگەن ئىشلارنى قىلىشقا ئاتلىنىدۇ، ئىنسانغا زىيانلىق بولغان ئىشلارنىڭ ئەك كاتتىسى، بىكارچىلىق، ئىشسىزلىق، چۈنكى نەپسىنى بوش قوييۇتىشكە بولمايدۇ، نەپسىنى مەنپە ئەتلەك ئىشلار بىلەن مەشغۇل قىلىمسا، چوقۇم ئۇ زىيانلىق ئىشلار بىلەن مەشغۇل بولىدۇ.

ئۇنىڭچى: بۇ يۇقىرىدا بايان قىلىنغان سۈپەتلەرنىڭ ھەممىسىنى جۇغلايدۇ: ئىمان كۆچتىنىڭ قەلبتە مۇستەھكەم ئورنىشى، بەندىنىڭ گۇناھ-مەسىيەتنى ساقلىنىشقا سەبر قىلىشقا لېدىكى ئىماننىڭ ئاجىز-كۈچلۈك بولىشغا باغلۇق بولىدۇ. ئىمانى كۈچلۈك بولغانسىرى ئۇنىڭ سەبر-تاققى كۈچلۈك بولىدۇ. ئىمان ئاجىزلاشقانسىرى سەبر-

تاقيقىمۇ ئاجىزلىشىدۇ. قەلبىگە ئاللاھ تائالاغا بولغان ئىمان مۇستەھكەم ئورناشقان، ئاللاھ تائالانىڭ كۆرۈپ تۇرىدىغانلىقىغا ئىشەنچ قىلغان كىشى ئاللاھ تائالا ھaram قىلغان ئىشلاردىن چەكلىنىدۇ، ئۇ ئىشلارنى قىلغان كىشىلەرنى ياقتۇرمایدۇ، ئۆچ كۆرىدۇ. قەلبىگە ئاللاھ تائالانىڭ جازا-مۇكابات، جەننەت-دوزاخقا بولغان ئىمان ئورناشقان كىشى مۇشۇ ئىلىم تەقەززا قىلىدىغان ئەمەللەرنى قىلىشتىن چەكىلەنمەيدۇ. كۈچلۈك ئىمانى بولماي تۇرۇپكۈنەھ-مەسىيەت ۋە ئاللاھ تائالانىڭ بۇيرۇقىغا مۇخالىپە تېچىلىك قىلىشنى تەرك قىلىشقا قادر بولىمەن دەپ كۈمان قىلىدىكەن، ئۇ كىشى خاتالاشقان بولىدۇ. قەلبته ئىمان چىرىغى كۈچلانغاندا، ئۇنىڭ نۇرلۇرى ئەتراپنى يورۇتىدۇ، مانا بۇ ۋاقىتنا ئۇ نۇرلار ئەزالارغا تارقىلىپ ئۇلارغا يورۇقلۇق بېرىدۇ، نەتىجىدە ئىمانى چاقرىققا جاۋاپ قايتۇرۇشنى تېزلىتىدۇ، ئۆچ كۆرمەستىن، ئېغىر كەلمەستىن ئىتائەت قىلىدۇ، بويىسۇنىدۇ، خۇددى بىر كىشىنى ئۆزى ياخشى كۆرىدىغان يېقىن كىشىسى ئىززەت-ئىكراام قىلىپ زىياپەتكە چاقىرسا خۇرسەن بولغاندەك، ئىمانى چاقرىققا چاقىرىلغاندا خۇرسەنلىككە چۆمىدۇ، ھەر ۋاقىت چاقىرغۇچىنى كۆزىتىدۇ، ئۇنىڭ بىلەن ئۇچرىشىشا تەيارلىق قىلىدۇ، ئاللاھ تائالا خالىغان كىشىنى ئۆز رەھمەتىگە خاس قىلىدۇ، ئاللاھ تائالا كاتتا پەزلى ئىگىسىدۇر" تۈگىدى. [تەرىق ئەلهىجرەتەين "ناملىق ئەسەر 414-408-بەتلەردىن قىسقارتىپ ئېلىنى].

مۇسۇلمان كىشىدىن، ئاللاھ تائالانىڭ بەندىلەردىن روزا تۇتۇشتىن مەقسەت قىلغان ھەققى غايىسىنى بىلىشى، گۈنەھ-مەسىيەتكە تۈرتەكە بولىدىغان ئامىلارنى بىلىشى، ئۇنىڭدىن يېراق تۈرىشى، ئۇنى تاشلىشى ۋە ئۆچ كۆرۈشى تەلەپ قىلىنىدۇ. ئىبنى قەيىم رەھىمەھۇللاھدىن نەقىل قىلىنغان بۇ سۆزلەر بۇ مەسىلىنى ناھايىتى ئۆچۈق ۋە گۈزەل شەكىلدە بايان قىلىپ بېرىدۇ. بۇ ھەقتە تېخىمۇ تەپسىلى مەلۇماتقا ئېرىشىش ئۆچۈن [12468](#)-نومۇرلۇق سوئالنىڭ جاۋابىغا مۇراجىئەت قىلىنسۇن.

ھەممىدىن ياخشى بىلگۈچى ئاللاھ تائالادۇر.